

૧૦૮. શ્યામ ઝુલે હિંડોળે ઝૂલાવ્યા કરો

શ્યામ ઝુલે હિંડોળે ઝૂલાવ્યા કરો
સખી શ્યામના શણગાર નિહાળ્યા કરો...
દેખો યમુના કે તીરે કદમની ઘટા
બાંધ્યો હિંડોળો ચોફેર ફરકે ધજા
એવા રાધાને કૃષ્ણ ઝૂલાયા કરો... શ્યામ...
મોર મુગટને કાનોમાં કુંડળ ધર્યા
વહાલે પીળાં પીતાંબર અંગે ધર્યા
હેતે રાધાને કૃષ્ણ ઝૂલાયા કરો... શ્યામ...
સોના રૂપા હીરાનો હિંડોળો બન્યો
માણેક મોતી પરવાળાને રત્ને જડ્યો
સખી શ્યામના શણગાર નિહાળ્યા કરો... શ્યામ...
જાઈ જૂઈ ગુલાબે હિંડોળો ભર્યો
ચંપો કેવડો મોગરો પ્રભુને ધર્યો
એવી ખુશ્બુ પ્રભુની નિહાળ્યા કરો... શ્યામ...
મારી અરજી ઉપર પણ ધ્યાન ધરો
અમને નિત્ય નિત્ય દર્શન દિલાયા કરો
એવા આનંદ મંગળીયા ગાયા કરો... શ્યામ...